

# «Beýnimiň töründe baslygyp galan...»

Category: Goşgular, Kitapcy, Ýatlamalar

написано kitapcy | 25 январа, 2025

"Beýnimiň töründe baslygyp galan..." «BEÝNIMIŇ TÖRİNDE BASLYGYP GALAN...»

Beýnimiň töründe baslygyp galan,  
Ýatlamalar arhiwini gorjadym,  
Lukgelenip, ýüpe bogulan ýaly,  
«Söýgi arhiw» bukjasyny dörjedim,

Şol ýiten dunýämiň gaty açylman,  
Giden eken tozanlanyp, çaňlanyp,  
Ýüzüni emay bilen süpurdim,  
Göz önümden geçip gitdi janlanyp.

Bilmedim ilkinji söýgimi ýa ýok,  
Ýöne meniň hyýalymda döräpdi,  
Yşk – diýip, keşbemi, ýöne bir ugra,  
Bilmedim,  
ýürekde o:t köräpdi.

Seni gordüm, gijelerne düýşimde,  
Gündizlerne seň daşyňdan synlardym.  
Daşyňdan guwanyp söýmegem başga,  
Şol yşga ýugrulyp, özüm güýmärdim.

Sen bolsa söýýärdiň özge ýigidi,  
Ýöne seniň üçin, ol özge däldi...  
Hat-da, men seni, ondan gysganyp,  
Üýtgedipdim ýamana,  
ýagşy pälimi.

Goýardym, önünde päsgelçilikler,  
Gizlin, pynhan duşuşygyň bozmaga,

Gödekligim edip, bäsdeş ýigdimi,  
Urdurypdym.

Senden göwnün üzmäge...

Şonda-da öňüne bolsamda böwet,  
Söýgisi, meňkiden gelipdi üstün,  
Söýgimi, duýdurmak beýlede dursun,  
Gözümi ýaşardyp, aglapdym sessiz.

Seniň toýuň boldy,  
Men ogryn garap,  
Söýmegňi isläpdim iň soňky pursat,  
Beýnim bagtly bolmagyňy islese,  
Meňki bolmagyňy isledi gursak...

Bu gün bolsa,  
Şol, arhiwiň içinden  
Göz öňümde suratlaryň janlandy.  
Ýüregimi söýgim bilen emdirip  
Emaý bilen süpirşdirdim çaňlarny...

Remezhan MÄMETGURBANOW. Goşgular